

ശ്രദ്ധയിൽപ്പെട്ടിട്ടുണ്ട്. പോപ്പുലർ മെഗാ മോട്ടോഴ്സ് (പി) ലിമിറ്റഡ് എൻ.എച്ച്. 17, ഫറോക്ക് ചുങ്കം, രാമനാട്ടുകര, കോഴിക്കോട് എന്ന ഏജൻസിയാണ് പ്രസ്തുത പ്രവൃത്തിയുടെ നടപടിയിൽ എഗ്രിമെന്റ് വച്ചിട്ടുള്ളത്.

(സി) കായണ്ണ സർക്കാർ ഹയർ സെക്കണ്ടറി സ്കൂളിന് ബസ് വാങ്ങുന്നതിനായി അനുവദിച്ച എം.എൽ.എ. ഫണ്ട് ടെണ്ടർ എടുത്ത ഏജൻസിക്ക് കൈമാറിയിട്ടുണ്ടോ; എങ്കിൽ തീയതി സഹിതം വിശദാംശങ്ങൾ ലഭ്യമാക്കാമോ?

കായണ്ണ സർക്കാർ ഹയർ സെക്കണ്ടറി സ്കൂളിന് ബസ് വാങ്ങുന്നതിനായുള്ള ടെണ്ടർ എടുത്ത ഏജൻസിയായ പോപ്പുലർ മെഗാ മോട്ടോഴ്സ് (പി) ലിമിറ്റഡിന് 12-3-2020-ന് ഫണ്ട് കൈമാറിയിരുന്നു. വാഹനങ്ങളുടെ എഞ്ചിൻ ബി.എസ്. 4-ൽനിന്നും ബി.എസ്. 6 ആക്കി മാറ്റാനുള്ള കേന്ദ്ര സർക്കാർ തീരുമാന പ്രകാരം ബി.എസ്. 4 എഞ്ചിൻ വിഭാഗത്തിലുള്ള വാഹനത്തിനായി അനുവദിച്ച തുക ബി.എസ്. 6 വിഭാഗം വാഹനം വാങ്ങുന്നതിന് പര്യാപ്തമല്ലെന്ന് പോപ്പുലർ മെഗാ മോട്ടോഴ്സ് (പി) ലിമിറ്റഡ് അറിയിക്കുകയും അനുവദിച്ച തുകയായ 14,98,933 രൂപ 19-7-2021-ന് തിരികെ വാങ്ങുകയും ചെയ്തിട്ടുണ്ട്. ബി.എസ്. 6 വിഭാഗം സ്കൂൾ ബസ്സിന് അധിക തുക ആവശ്യമുള്ളതിനാൽ, ടി അധിക തുക അനുവദിക്കുന്ന മുറയ്ക്ക് ടി പദ്ധതി മുന്നോട്ട് കൊണ്ടുപോകാൻ സാധിക്കുമെന്ന് ജില്ലാതല പർച്ചേസ് കമ്മിറ്റിയിൽ ചർച്ച ചെയ്യുകയും റീ ടെണ്ടർ നടത്താമെന്ന തീരുമാനമെടുത്തിട്ടുണ്ട്.

#### വാമനപുരം മണ്ഡലത്തിലെ സ്കൂളുകൾക്കായി അനുവദിച്ച പ്രവൃത്തികൾ

200(4210) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2016 മുതൽ 2020 വരെയുള്ള സർക്കാർ കാലയളവിൽ വാമനപുരം നിയോജകമണ്ഡലത്തിലെ വിവിധ സ്കൂളുകൾക്കായി അനുവദിച്ച പ്രവൃത്തികൾ എന്തൊക്കെയാണെന്നും ഓരോ പ്രവൃത്തിക്കും അനുവദിച്ച തുക എത്ര വീതമെന്നും അറിയിക്കുമോ;

(ബി) ഓരോ പ്രവൃത്തിയുടെയും നിലവിലെ സ്ഥിതി അറിയിക്കാമോ?

(എ&ബി) വാമനപുരം നിയോജകമണ്ഡലത്തിലെ വിവിധ സ്കൂളുകൾക്കായി അനുവദിച്ച നിർമ്മാണപ്രവർത്തനങ്ങളുടെ വിശദാംശങ്ങൾ അനുബന്ധമായി ഉൾക്കൊള്ളിച്ചിട്ടുണ്ട്.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.